

## कहानी



गीता शर्मा

वे लोग ओपन मैरिज में हैं. जानते हैं न आप ओपन मैरिज, माने आजाद पंखी की तरह कहीं भी उड़ो अपनी मर्जी से किसी भी जाल पर उतर जाओ और फिर वापिस अपने घोंसले में आ जाओ... यौसला जिसे वो लोग शादी मानते हैं...

ओपन और परिणीति के बीच अलिखित समझौता था कि कहीं भी उड़ो पर लौट कर घर ही आना है...

जैसे उड़ी जहाज का पंखी उड़ी जहाज पर आवे, अरहान ने हंसते हुए कहा 'आखिरकार पवित्र अग्नि के सामने फेर लिए हैं हमने, वह बोली, 'वैसे भी सब लोग हमें आइडियल कपल कहते हैं. 'आज के समय में 'मैरिज इज नॉट ए कनफाइनमेंट...आजीवन कैद...' वे कहते हुए ठहका लगाते.

अरहान मर्चेंट नेवी में है. एक बार शिप पर जाता तो छे सात महीने बाद ही लौटता है. उसके पीछे परिणीति पाटी परिदा बन अपनी जिंदगी खुलकर जीती है. अरहान को शिप पर गए कई महीने हो गए हैं लेकिन परिणीति ने उसकी कोई खास कमी महसूस नहीं की. करती भी क्यों? जब कई विकल्प खुले हैं... और हो भी क्यों ना? वो है ही इतनी स्मार्ट और फिट... उसका फिगर किसी नवयुवती की सी लचक और कामुकता से भरा हुआ है. जो देखता बस देखा रह जाता. वो भी अपनी सुन्दरता शीशे से ज्यादा मर्दों की आंखों में देखती. अपने पीछे पागल होते मर्दों की आंखों से टपकती लार देखने का नशा सा हो चला है उसे.

अरहान को शिप पर गए कई महीने हो गए हैं और परिणीति को उसके आने का कोई इंतजार नहीं है. वह अपनी दुनिया में मगन है क्योंकि इस बार मामला थोड़ा अलग है. कोई देह को पार करके दिल पे दस्तक दे रहा है... वह दिल दे बैठी है इंद्रेश को... शहर का नामी गिरामी बिजनेसमैन उसके प्यार में पागल हो गया है. इन दिनों रोमांस हवाओं में घुल रहा है. दोनों की शामें सिंदूरी हो चली हैं.

एक दिन परिणीति ने इंद्रेश के पर्स से उसकी पत्नी का गिरा फोटो उठाकर देखा तो देखती रह गई. वह ऊपर से लेकर नीचे तक गहनों में जड़ी देवी प्रतिमा का पोस्टर लगा रही थी. उसकी नजर उसके मंगलसूत्र पर अटक कर रह गई, जिसके बीचोबीच एक बड़ा सा हीरा दमक रहा था.

# ओपन मैरिज

'मैं कल शहर से बाहर जा रहा हूँ.' पत्नी के गले में अपनी बांह डालते हुए इंद्रेश ने बताया और फिर गले में पड़े मंगलसूत्र को देखकर कहा, 'इसे तो उतार दिया करो क्यों डाले रहती हो हर बक्त...'

'हम्म', मंगलसूत्र उतारकर एक ओर रखते हुए पद्मा ने कहा. इंद्रेश ज्यदा वह कुछ बोल ही नहीं पाई. अंतरंग क्षणों ने उसके अंधों पर मौन जड़ दिया था. एक लंबे अंतराल के बाद मिले इस अहसास को वह जी लेना चाहती है. खुशनुमा रंग में रंगी सुबह रात की खुमारी में चहक रही है.

महीनों बाद अरहान घर लौटा तो परिणीति के चेहरे की चमक उसकी खुशी बयां कर रही थी.

'अरे वाह! बहुत खुश लग रही हो आजकल और फिर उसके गले में पड़े मंगल सूत्र को देख कर बोला, 'बहुत सुंदर लग रहा है ये!'

मंगलसूत्र को अपने हाथ में झुलते हुए अरहान बोला, 'बहुत कीमती लग रहा है.'

'हम्म' 'पर ये तुम्हारा तो नहीं है? ओर तुम्हारा मंगल सूत्र कहाँ है?'

'वो टूट गया था... पुराना भी हो गया था तो बदल लिया...'' टूट गया कैसे...? बदल लिया क्यों?'

'पता नहीं... अरे... तुम इतने दकियानूसी कब से हो गए? सुनो अभी मुझे कहीं जाना है... बाद में बात करतें हैं, कहते हुए निकल गई.

अरहान को परिणीति का रवैया बुरा भी लगा और अजीब भी... जब से वह लौटा है वह नोटिस कर रहा है कि इन दिनों वह बदली बदली की है. जैसे उसका आना उसे अच्छा नहीं लग रहा बल्कि अखर रहा है. उसका खिला हुआ चेहरा महीनों बाद घर लौटते पति के कारण नहीं है फिर

वया बात होगी? कहीं वह सीमा तो नहीं लांघ रही है, पर कोई सीमा तो निर्धारित ही नहीं है, वया वह इस घोंसले से उड़ चुकी है?'

फोन की घंटी बजने से उसकी तंद्रा भंग हुई. दूसरी ओर एक महिला थी, जिसने बिना किसी भूमिका के प्रश्न दमा दिया,

'आपको पता है कि झोपड़ी बाँधी आपके पीछे क्या करती है? 'वया मतलब?'

'वो मेरे पति पर झोरे डाल रही है उसे रोकिए...'

'देखिए मैं उसे नहीं कुछ कह पाऊंगा... आप अपने पति को कहिए...'

'मर्द कभी मानते हैं उन्हें वया... पर औरत को तो अपने सम्मान की रक्षा करने चाहिए न...'

मर्द से बराबरी करने का भला ये भी कोई तरीका हुआ. ये कैसी आधुनिकता है जिसमें सारी हद्दें लांघ ली जाएं? वया यही है स्त्री स्वातंत्र्य? 'फिर संयत होकर बोली, 'आप पति हैं आप रोक लगाइए, इतना अधिकार तो रखते हैं न आप अपनी पत्नी पर, उन्हें समझाइए नहीं तो दो घर टूट जायेंगे...'

'कोई घर नहीं टूटेगा आप निश्चित रहें... पर मैं उसे रोक नहीं क्योंकि मैं भी...'

'मतलब? वया हम मिल सकते हैं? अरहान ने पूछा

'हम्म... आज ही मिलते हैं... मैं समय और स्थान आपको मैसेज कर दूंगी.'

'देखिए पद्मा जी... मैं महीनों अपनी पत्नी से दूर रहता हूँ... जो काम मुझे अपने लिए गलत नहीं लगता उसके लिए कैसे गलत हो सकता है? तो आप मुझे माफ करें और अपने पति को रोके यदि रोकें सके.'

'अरे उन्हें तो यह पता भी नहीं है कि मुझे सब पता है... लेकिन शायद आपको भी नहीं पता कि पानी सिर से ऊपर आ चुका है... पद्मा ने सिलसिलेवार तरीके



# कविता अंतर्मन की सघन अनुभूति की अभिव्यक्ति



मीनाक्षी दुबे

कविता में शब्दों का इस्तेमाल कृपणाता से किया जाना चाहिए. कविता में बुद्धि के बजाय भाव- तत्व प्रधान होते हैं. जितने हम अपने अंतस में उतरते हैं उतनी ही कविता गहरी होती जाती है. कविता उपदेश देती प्रतीत नहीं होनी चाहिए. ये बातें देवास के ईटी सभागार में आयोजित लिट्टेचर क्लब की कविता केंद्रित गोष्ठी में हुई.

यह गोष्ठी मुख्यतः संवादपरक शैली में हुई. यह संवाद कविता की रचना प्रक्रिया पर आधारित था. इस नवाचार के पहले चरण में उपस्थित सभी ने 'आपको नज़र में कविता क्या है?' पर अपनी- अपनी बात रखी. यह बेहद रोचक रहा. बात सब कविता की ही कर रहे थे लेकिन जितने व्यक्तित्व, उतने नज़रिये सामने आए, दूसरे चरण में मनीष वैद्य एवं मनीष शर्मा ने हमारे इन विचारों को विस्तार दिया और कविता के रचाव पर निरूपित चर्चा हुई. यदि हम कविता की बात



आयोजन

करते हैं तो सबसे पहले हमें भक्ति काल याद आता है, दोहे, चौपाई, छंद, सोरठा याद आते हैं यानी लयबद्धता हमें लुभाती है. लेकिन नई कविता में शाब्दिक लय के बजाय आंतरिक लय अधिक महत्वपूर्ण मानी गई है. शब्दों के दोहराव एवं लय के कारण मंचीय कविताएँ ज़बान पर चढ़ जाती हैं वहीं नई कविता में शब्दों के दोहराव से बचा जाता है. कविता में रचनाकार, प्रतीक एवं बिंबों के माध्यम से अपने मनोभावों को सहेजता है. जब ये मनोभाव कविता रूप में अपनी बात कहें और हर पाठक को लगे कि अरे, यह बात तो मेरी या मेरे आसपास की है तब वह कविता बड़े फलक की हो जाती है. व्यष्टि से समष्टि तक का यह सफ़र कविता को अविस्मरणीय बना देता है. कविता रचनाकार को व्यग्र करती है, आवेशित भी करती है. शब्द उसकी पकड़ में आने लगते हैं और वही शब्द कविता के रूप में कागज़ पर उतरते हैं. कविता में संवेदना का भाव प्रबल होता है. कविता जितनी सहज होती है वह उतनी ही प्रभावी होती है. अपने जीवन अनुभव के साथ- साथ अपने आसपास का परिवेश एवं परिदृश्य भी कविता को प्रभावित करता है. एक बार रचने के बाद रचना को बार- बार पढ़ कर देखना चाहिए. इसे कुछ दिन रखने के

## लघुकथा



सुरेश सोहन

पति ने दुरदुराते हुए एकदम टोवी बंद कर दी- 'स्त्रला.' 'क्या हुआ?' अपने काम में लगी पत्नी बोली. 'अरे! टोवी तो बिकाऊ मॉडिया हो चुका है.' 'क्या करोगे आप. मेरा तो टोवी देखने का बिलकुल मन ही नहीं होता.' 'सही कहा मैं तो कभी- कभी यूँ खोल लेता हूँ.' 'अरे! हाँ, बाजार जाना है, परसों सोनू के स्कूल में सेंटा क्लॉज वाला कोई कंपीटीशन रखा गया है. कई दिन से जिद किए हैं कि सेंटा वाली ड्रेस चाहिए. 'चलो तैयार होता हूँ.' 'पर- 'पर-वर क्या?' 'अरे! वह लोग, कल पूरे बाजार में नारे लगाते हुए हंगामा कर रहे थे, कह रहे थे, यह तमाशा हमारे धर्म के बिलकुल विपरीत है. कहीं सेंटा क्लॉज की ड्रेस लेने हम गए और वहाँ उन उन्मादी-फसादी लोगों ने हंगामा कर दिया तो?'

# सोनू सेंटा क्लॉज बनेगा

तभी सोनू स्कूल से आ गया, फौन वही रट लगा दी, 'बाजार चलो मम्मी ड्रेस लेनी है सेंटा वाली.' 'छः साल के सोनू को गोदी में उठाकर लाइ जताते हुए पापा बोले 'आज जरूर चलेंगे बेटे. अब भय मिश्रित हर्ष से पत्नी, पति को एकटक देखने लगी. उसके माथे पर बल आ गया. चेहरे पर विषाद की रेखाएँ उभरने लगीं. 'अरे! तुम काहे फालतू में चिंता करती हो? मैं इन नफरती चिट्ठों से कतई नहीं डरता?' 'हो हो हा हा हा. 5 5... सोनू को पिता 'खुशी से उछालने लगे. बाप बेटे की मस्ती का मंजर, वातावरण को रच रहे थे, कह रहे थे, यह तमाशा हमारे धर्म के बिलकुल विपरीत है. कहीं सेंटा क्लॉज की ड्रेस लेने हम गए और वहाँ उन उन्मादी-फसादी लोगों ने हंगामा कर दिया तो?'



## यात्रा वृत्तान्त



गोविन्द सेन

साल दो हजार तेईस के नवंबर की पच्चीस तारीख थी. मेरी नींद सुबह जल्दी खुल जाती है. सुबह घूमने की आदत है. विला मॉरियाना में हम ठहरे हुए थे. इस विला में यह हमारी दूसरी रात थी. यहाँ रसोईघर था जिसमें मन्नाबाह भोजन पकाया जा सकता है. रसोई के तमाम बर्तन मौजूद थे. कैम्प बाली के दक्षिण-पश्चिम में स्थित समुद्र तटीय गाँव है. यह विला इसी गाँव में स्थित था. इसका समुद्र तट दस किलोमीटर लम्बा है. मैं चाय बनाकर पी चुका था. मेरे पास अब खाली समय था. मुझे बता दिया गया था कि समुद्र तट वहाँ से करीब एक-डेढ़ किलोमीटर ही है. सड़क भी सीधी थी. यह मेरे लिए अच्छा अवसर था. मैं अकेला पैदल ही ब्रावा बीच के लिए निकल पड़ा. सुबह नए इलाके में पैदल चलने का अपना अलग आनन्द होता है. नई-नई चीजें आपको ध्यान खींचती हैं. रास्ते में देखें हेत से भरते जाते हैं. ताज़ा हवा आपको ताजगी का एहसास कराती है. रास्ते में पड़ने वाली हर चीज को देखते हुए चलते जाने का अनोखा सुख होता है. सभी

# मौज-मस्ती में डूबा बाली का ब्रावा बीच



दुकानें अभी खुली नहीं थीं. लेकिन वाहनों का थोड़ा आवागमन शुरू हो गया था. मेरी दाहिनी ओर होटल, क्लब, रेस्टोरेंट अधिक थे. दाहिनी ओर ही ब्रावा बीच था. बॉर्डर पर उनके ज्यादातर नाम और अन्य जानकारीयों सैलानियों की सुविधा के लिए रोमन लिपि में थे. वैसे यहाँ बालिनीज भाषा चलती है. मैंने यहाँ कई जगहों पर रोमन के साथ बालिनीज लिपि में भी लिखा हुआ देखा है. यह लिपि मुझे अनोखी लगी. कुछ-कुछ उर्दू तो कुछ-कुछ कन्नड़ जैसी. मानो दोनों लिपियों के अक्षरों का मिला दिया गया हो. कुछ वर्ण फोर्क (कॉटदार चम्मच) में फँसे सिक्कड़ों जैसे लटकते हुए. सर्पो जैसी कुंडलाकार अक्षरों में कई आकृतियाँ नजर आती हैं. शिरोरेखाविहीन घुमावदार अक्षर बहुत सुन्दर लग रहे थे. कोई अक्षर कुडली मार कर फन काढ़े हुए सौँप जैसा था तो कोई लहराती रस्सी जैसा. अंग्रेजी भाषा रोमन में लिखी जाती है. अधिकांश काले-गोरे सैलानी थोड़ी-बहुत अंग्रेजी तो जानते ही हैं. इसलिए काम चल जाता है. केवल बालिनीज में ही लिखा होता तो पढ़ना-समझना पर्यटकों के लिए मुश्किल होता. रास्ता सीधा जाकर दाहिनी ओर मुड़ गया था. यहाँ सड़क चौड़ी थी. पार्क

बलिष्ठ लग रही थी. अवि टमी पेन (पेट दर्द) की शिकायत कर रहा था. उसके लिए चावल और दही विला से ही लेकर चले थे. उसे बहला-फुसला कर वही खिलाया गया. भोजनालय के भीतर ही टैबल टेनिस का जालीदार दीवारों से घिरा कोर्ट था. इसमें लाल ल्वा वाले दो पुरुष भावसे खेल रहे थे. एक-एक की आवाज़ें आ रही थी. एक सौवली महिला कुर्सी पर बैठी हुई थी. वह किसी बात पर खुलकर खूब खिलखिला रही थी. पुरुष मुस्कुरा रहे थे. शायद खेल-खेल में कोई मजेदार बात हो गई थी.

अवि की तबीयत को देखते हुए वापसी में हम काले रंग की टैक्सी से विला आए. शाम को ब्रावा बीच पर सूर्यास्त देखा था. हम पाँचों बीच के लिए रवाना हो गए. अवि की हालत में भी कुछ सुधार था. दूर तक सैलानी फैले हुए थे. मोबाइल से फोटो खींच रहे थे. घूम रहे थे. लहरों के साथ खेल रहे थे. सभी मौज-मस्ती के मूड में थे. अवि के लिए सैंड-टॉयज रखने पड़ते हैं. वह अपने साथ खिलौनों का एक बैग रखता है. वह रेत में खेलने लगा था. स्टार, मछली, फूल आदि के सौँचे से खेल चुका था. अब वह फावड़े से रेत को उलट-पलट रहा था. उसे मन्नाबाह आकार दे रहा था. रेत से कुछ नया बनाना चाह रहा था. उसने अपना एक पाँव रेत के भीतर धँसा दिया था. खेल की तल्लीनता में वह टमी पेन भूल गया था. एक बच्ची समुद्र की लहरों के साथ प्लास्टिक की बोतलें इकट्ठा करने के लिए दौड़ रही थी. इस दृश्य को देखकर दु-ख हुआ. उसके पढ़ने और खेलने के दिन थे. लेकिन उसे पेट भरने के लिए काम करना पड़ रहा था. मासूम बच्चे सबसे अधिक गरीबी के शिकार होते हैं. मुझे राजेश जोशी की कविता याद हो आई- 'बच्चे काम पर जा रहे हैं/ हमारे समय की सबसे भयानक पवित्र है यह.' आगे वे लिखते हैं कि इस पवित्र को विवरण की तरह नहीं, सवाल की तरह लिखा जाना चाहिए. समुद्र के ऊँचे किनारे पर स्थित कई रेस्टोरेंट, क्लब, होटल आदि थे जहाँ काफी हलचल हो रही थी. वे लाल-पीली-हरी-सफेद कई तरह की रोशनी से जगमग थे. वहाँ से डीजे का तेज धमकेदार संगीत उठ रहा था जो समुद्र की लहरों के शोर को भी मात देने की कोशिश कर रहा था. उस रोशनी में सैलानी नाच-नाच कर पागल हुए जा रहे थे. शोर, संगीत और रोशनी एक-दूसरे के साथ गुत्थम-गुत्था हो रहे थे. सूर्यास्त हो चुका था. अहिस्ता-अहिस्ता अधिरा गाढ़ा होता जा रहा था. मन के तल पर थोड़ी उदासी पसर गई थी. मुझे बोलते चुनती उस बच्ची का वह दृश्य परेशान कर रहा था.

## क्लास by बड़े भाई

# नए साल में छोड़िए यह तीन आदतें



संदीप द्विवेदी कवि/प्रेरक वक्ता/स्किल ट्रेनर

छोटे भाई, यह साल बीतने में बस कुछ दिन शेष हैं. नया साल आने की तैयारी कर चुका है. यह साल जैसा भी रहा, अच्छा रहा. हमने अपने अच्छे बुरे अनुभव भी किए. सब किसी न किसी तरह हमारे भविष्य के लिए अनुभव बने. छोटे भाई, आज का यह लेख आपके नए साल की तैयारी के लिए है. छोटे भाई, कोई भी साल हमारी उम्र का एक हिस्सा भी अपने साथ ले जाता है. इसलिए आवश्यक है कि हम अपने समय को सही जगह खर्च करें. जिससे हम उन्नति करें. कुछ नया, कुछ बेहतर रचें. तो छोटे भाई इसके लिए हमें कुछ छोड़ना होगा. और आज मैं वो तीन आदतें हैं जो आप यदि छोड़ दें तो इससे बचा समय समय हमें कुछ बड़ा दे सकता है और उन तीन आदतों में जो पहली आदत है वह है - अपनी दुनिया भर से तुलना करना. विचार करिए कितना ही समय हम यह सोच सोचकर गवाते हैं कि बगल वालों के पास गाड़ी है, मेरे पास गाड़ी नहीं है. वो कहाँ से कहाँ पहुँच गया मैं वहीं कहाँ या कुछ भी. हम तुलना करने लगते हैं कि बच्चे हम सब अलग हैं सबकी अपनी दोड़ है. अपनी यात्रा है. यह सब सोचने के बजाय उस समय कुछ कर लिया जा तो कितना कुछ हम हासिल कर लें. इसलिए किसी से तुलना नहीं करें. दूसरी आदत है - दिन भर अतीत में रहना. छोटे भाई, एक बात गंठान बांध लीजिए कि याद करेंगे तो बीता हुआ सुख भी तुम्हें दुःख ही देगा. इसलिए अतीत की गलतियाँ, भूलें दुःख सब याद करने में समय बेकार मत करिए. तीसरी आदत है- भविष्य की कल्पनाएं. यह भी हमारा अच्छा खासा समय ले जाती है. भविष्य की कल्पना करना योजना बनाना कभी बुरा नहीं है लेकिन उसी में मगन हो जाना यह उचित नहीं है. चाहे वह अच्छी कल्पना हो या कुछ बुरा होने का डर. दोनों ही आती यात्रा में कहीं का नहीं छोड़ती और हम कुछ बर्दिया नहीं कर पाते. इसलिए यहाँ से भी अपने नया साल का समय बचाइए. तो यह तीन आदतें ध्यान रखकर अपने वर्तमान पर अपना समय लगाइए. अतीत से सीखिए और भविष्य की योजना बनाकर वर्तमान में जुट जाइए. आपके पास आज का ही समय है. इसमें ही सबका संतुलन बनाकर कुछ बड़ा और बेहतर किया जा सकता है. तो चलिए, नए वर्ष के लिए अग्रिम शुभकामनाएं. अब नए वर्ष में मिलते हैं. आपके लिए कुछ नया लेकर. धन्यवाद.

## कविता

# कैनवास

खुशियाँ भी होती हैं छोटी-बड़ी सोचती हूँ जब तो स्कूल में बच्चों के साथ बीते पल घूमने लगते हैं आँखों के आगे एक बच्चा मन के कैनवास पर उकेरता है फुटबॉल अपने पसंदीदा रंगों से सजाता है उसे मन-मुताबिक और फिर सपनों में खो जाता है उससे खेलते हुए



शिल्पी जैन

चारों ओर तालियों का शोर दोस्त उसका नाम पुकारते हैं बार- बार पूरे जोश से बाँल की तरह जाना चाहता है वो आसमाँ के करीब तक अपनी मुट्ठी में भर लेना चाहता है आकाश का नीलापन कि घर लौटकर माँ के हाथों में उसे रखकर बता सके अपनी उड़ान लेकिन लंच की घंटी बजते ही उसे वहीं छोड़ वह दौड़ जाता है प्लेट हाथों में थामे अपनी बारी के इंतज़ार में रोटी की महक खींचती है उसे भूख मिट जाने की खुशी सबसे बड़ी है उसके लिए